

சிவமங்கம்

தைவ வினாவிடை

முதற் புத்தகம்



யாழ்ப்பாணத்து நல்லூர்
ஸ்ரீவெந்தை ஆறுமுகநாவலரவர்கள்
செய்தது.


இஃது

நேந்திரத் திரட்டுடன்
கன்னுகம்
தனலக்குமி புத்தகசாலையாரால்
பதிப்பிக்கப்பெற்றது.

1979

வினா: ரூ. 1-75

111



கை ச வ வி ன வி கை

முதற் புத்தகம்



யாழ்ப்பாணத்து நல்லூர்
ஸ்ரீ ஆறுமுகநாவலரவர்கள்
செய்தது.

அன்பளிப்பு
மிஸ்க. எ.வற் சோப் தேழிற்மலை
யாழ்ப்பாணம்

இஃது

தோத்திரத் திரட்டுடன்
கன்னுகம் : தனலக்குமி புத்தகாலையால்
பதிப்பிக்கப்பெற்றது.

1.

சிவமயம்

சீர்பூத்த கருவினு லுணர்ச்சி தேங்கச்
 சிவம்பூத்த நிகமாக மங்க ளோங்கப்
 பார்பூத்த புறச்சமய விருள்க ணீங்கப்
 பரம்பூத்த சைவநிலை பாரோர் தாங்கப்
 பேர்பூத்த சிவானந்தத் தினிது தூங்கப்
 பிறைபூத்த சட்டமெளவிப் பிரானூர் தந்த
 வார்பூத்த வறிவிச்சை தொழிலென் ரேது
 மதம்பூத்த விநாயகன்றுள் வணங்கி வாழ்வாம்.

— யீலஸ் ஆறுமுடிவூர்.

—
சிவமயம்

தை வி டை விடை

முதலாவது
கடவுளியல்

1. உலகத்துக்குக் கருத்தா யாவர் ?
சிவபெருமான்.
2. சிவபெருமான் எப்படிப்பட்டவர் ?
என்றும் உள்ளவர், எங்கும் நிறைந்தவர், எல்லாம் அறிபவர், எல்லாம் வல்லவர்.
3. சிவபெருமான் ஆண்மாக்களுக்காகச் செய்யுந் தொழில்கள் எவ்வ ?
படைத்தல், காத்தல், அழித்தல் என்னும் மூன்று மாம்.
4. சிவபெருமான் இந்தமுன்று தொழில்களையும் எதைக்கொண்டு செய்வார் ?
தமது சத்தியைக்கொண்டு செய்வார்.
5. சத்தி என்னுஞ் சொல்லுக்குப் பொருள் யாது ?
வல்லமை.
6. சிவபெருமானுக்குச் சத்தி யாவர் ?
உமாதேவியார்.

7. சிவபெருமானுடைய திருக்கு மார்கள் யாவர்?

விநாயகக்கடவுள், வைரவக்கடவுள், வீரபத்திரக்கடவுள், சுப்பிரமணியக்கடவுள் என்னும் நால்வர்.

8. சிவபெருமான் ஆன்மாக்களுக்கு அருள் செய்யும் பொருட்டு உமாதேவியாரோடும் எழுந்தருளியிருக்கும் முக்கியஸ்தானம் யாது? திருக்கைலாசமலை.

9. சிவபெருமான் ஆன்மாக்களுக்கு எவ்விடங்களிலே நின்று அருள் செய்வர்?

சிவலிங்கம் முதலாகிய திருமேனிகளிடத்திலும், சைவாசாரியரிடத்திலும், சிவனடியாரிடத்திலும் நின்று அருள் செய்வர்.

திருச்சிற்றம்பலம்

இரண்டாவது புண்ணியபாவலியல்

10. சிவபெருமான் ஆன்மாக்களுக்காக அருளிச் செய்த முதனூல்கள் எவை?

வேதம், சிவாகமம் என்னும் இரண்டுமாம்.

11. வேத சிவாகமங்களில் விதிக்கப்பட்டவை கள் எவை?

புண்ணியங்கள்.

12. புண்ணியங்களாவன யாவை?

கடவுளை வழிபடுதல்; தாய், தகப்பன், உபாத்தியாயர், குரு முதலிய பெரியோர்களை வணங்குதல்; உயிர்களுக்கு இரங்குதல்; உண்மை பேசுதல்; செய்ந்தனறி யறிதல் முதலானவைகள்.

13. புண்ணியங்களைச் செய்தவர் எதனை அனுபவிப்பார்?

மேலுகைங்களாகிய புண்ணிய லோகங்களிலே போய் இன்பத்தை அனுபவிப்பார்.

14. வேத சிவாகமங்களில் விலக்கப்பட்டவைகள் எவ்வளவாக பாவங்கள்?

15. பாவங்களாவன யாவை?

கொலை, களவு, கள்ளுக் குடித்தல், மாமிசம் புசித்தல், பொய் பேசுதல், வியபிசாரம், சூதாடுதல் முதலானவைகள்.

16. பாவங்களைச் செய்தவர் எதனை அனுபவிப்பார்? நரகத்திலே விழுந்து, துண்பத்தை அனுபவிப்பார்.

திருச்சிற்றம்பலம்

புன்றுவது

விபூதியியல்

17. சிவபெருமானை வழிபடும் சமயத்திற்குப் பெயர் யாது?

சைவசமயம்:

18. சைவசமயிகள் சரீரத்திலே அவசியமாகத் தரிக்க வேண்டிய அடையாளம் யாது?

விபூதி.

19. விபூதியாவது யாது?

பசுவின் சாணத்தை அக்கினி பாலே சுடுதலால் உண்டாகிய திருநீறு.

20. எந்த நிற விபூதி தரிக்கத்தக்கது ?
வெள்ளைநிற விபூதி.
21. விபூதியை எதில் எடுத்து வைத்துக்கொண்டு தரித்தல் வேண்டும் ?
பட்டுப் பையிலேனும் சம்புடத்திலேனும் எடுத்து வைத்துக்கொண்டு தரித்தல் வேண்டும்.
22. விபூதியை எந்தத் திக்கு முகமாக இருந்து கொண்டு தரித்தல் வேண்டும் ?
வடக்கு முகமாகவேனும், கிழக்கு முகமாக வேனும் இருந்துகொண்டு தரித்தல் வேண்டும்.
23. விபூதியை எப்படித் தரித்தல் வேண்டும் ?
நிலத்திலே சிந்தாவண்ணம் அண்ணேந்து ‘சிவ சிவ’ என்று சொல்லி, வலக்கையின் நடுவிரல் மூன்றினாலும் நெற்றியிலே தரித்தல் வேண்டும்.
24. விபூதி நிலத்திலே சிந்தினால் யாது செய்தல் வேண்டும் ?
சிந்திய விபூதியை எடுத்துவிட்டு, அந்த இடத்தைச் சுத்தி செய்தல் வேண்டும்.
25. நடந்துகொண்டாயினும் கிடந்துகொண்டாயினும் விபூதி தரிக்கல்லாமா ?
தரிக்கலாகாது.
26. எக்காலங்களிலே விபூதி ஆவசியமாகத் தரித்துக்கொள்ளல் வேண்டும் ?
நித்திரை செய்யப் புகும்போதும், நித்திரை விட்டெழுந்தவுடனும், தந்தசுத்தி செய்தவுடனும், சூரியன் உதிக்கும்போதும், அத்தமிக்கும்போதும், ஸ்நானஞ்

செய்தவுடனும், போசனத்துக்குப் போம்போதும், போசனஞ் செய்தபின்னும் விபூதி ஆவசியமாகத் தரித்துக்கொள்ளல் வேண்டும்.

27. ஆசாரியராயினும் சிவனடியாராயினும் விபூதி தந்தால் எப்படி வாங்கல் வேண்டும்?

முன்றுதரமாயினும் ஐந்துதரமாயினும் நமஸ்கரித்து, எழுந்து கும்பிட்டு, இரண்டு கைகளையும் நீட்டி வாங்கல் வேண்டும்.

28. விபூதி வாங்கித் தரித்துக்கொண்டபின் யாது செய்தல் வேண்டும்?

முன்போல மீண்டும் நமஸ்கரித்தல் வேண்டும்.

29. சுவாமிமுன்னும், குருமுன்னும், சிவனடியார் முன்னும் எப்படி நின்று விபூதி தரித்தல் வேண்டும்?

முகத்தைத் திரும்பிநின்று தரித்தல் வேண்டும்.

30. விபூதிதாரணம் எத்தனை வகைப்படும்?

உத்துளானம், திரிபுண்டரம் என இரண்டுவகைப்படும். (திருபுண்டரம் - மூன்று குறி.)

31. திரிபுண்டரந் தரிக்கத்துக்கதூனங்கள்யாவவ?

சிரம், நெற்றி, மார்பு, கொப்புழ், முழந்தாள்கள் இரண்டு, புயங்கள் இரண்டு, முழங்கைகள் இரண்டு, மணிக்கட்டுகள் இரண்டு, விலாப்புறம் இரண்டு, முதுகு, கழுத்து என்னும் பதினாறுமாம்.

இவைகளுள், விலாப்புறம் இரண்ணையும் கீக்கிக் காதுகள் இரண்டையுங் கொள்வது முன்டு. முழங்கைகளையும் மணிக்கட்டுகளையும் கீகிப் பன்னிரண்டுதானங் கொள்வதும் உண்டு.

32. திரிபுண்டரந் தரிக்குமிடத்து, நெற்றியில் எவ்வளவு நீளங் தரித்தல் வேண்டும்?

இரண்டு கடைப்புருவ வெல்லை வரையுந் தரித்தல் வேண்டும். அதிற் கூடினாலும் குறைந்தாலும் குற்றமாம்.

33. மார்பிலும் புயங்களிலும் எவ்வளவு நீளங் தரித்தல் வேண்டும்?

அவ்வாறங்குல நீளங் தரித்தல் வேண்டும்.

34. மற்றைத் தானங்களில் எவ்வளவு நீளங் தரித்தல் வேண்டும்?

ஒவ்வோரங்குல நீளங் தரித்தல் வேண்டும்.

35. மூன்று குறிகளின் இடைவெளி எவ்வளவினதாய் இருத்தல் வேண்டும்?

ஒவ்வோரங்குல வளவினதாய் இருத்தல் வேண்டும். ஒன்றை ஒன்று தீண்டலாகாது.

திருச்சிற்றம்பலம்

நான்காவது

திருமூலமங்திரவியல்

36. சைவசமயிகள் நியமமாகச் செபிக்கவேண்டிய சிவமூல மந்திரம் யாது?

ஸ்ரீபஞ்சாக்ஷரம்.

37. ஸ்ரீபஞ்சாக்ஷர செபஞ் செய்தற்கு யோக்கிய ராவார் யாவர்?

மதுபானமும் மாமிச போசனமும் இல்லாதவராய், ஆசாரமுடையவராய், சிவதீசை பெற்றவராய் உள்ளவர்.

38. ஸ்ரீபஞ்சாகநரத்திலே எத்தனை உரு நியம மாகச் செபித்தல் வேண்டும்?

நூற்றெட்டுருவாயினும், பத்துருவாயினும் நியம மாகச் செபித்தல் வேண்டும்.

39. எந்தத் திக்கு முகமாக இருந்து செபித்தல் வேண்டும்?

கிழக்கு முகமாகவேனும், வடக்கு முகமாக வேனும் இருந்து செபித்தல் வேண்டும்.

40. எப்படி இருந்து செபித்தல் வேண்டும்?

முழந்தாள் இரண்டையும் மடக்கி, காலோடு காலை அடக்கி, இடத் தொடையினுள்ளே வலப்புறங் காலை வைத்து, இரண்டு கண்களும் மூக்குநுனியைப் பொருந்த நிமிர் ந் திருந் து கொண்டு செபித்தல் வேண்டும்.

41. எப்படி இருந்து செபித்தலாகாது?

சட்டை இட்டுக்கொண்டும், தலையிலே வேட்டி கட்டிக்கொண்டும், போர்த்துக்கொண்டும், குடுமியை விரித்துக்கொண்டும், கெளபீனந் தரியாமலும், வேட்டி தரியாமலும், பேசிக்கொண்டும், இருளில் இருந்து கொண்டுஞ் செபிக்கலாகாது.

42. செபஞ் செய்யும்பொழுது மனம் எங்கே அழுந்திக் கிடத்தல் வேண்டும்?

சிவபெருமானிடத்திலே அழுந்திக் கிடத்தல் வேண்டும்.

43. நிற்கும்பொழுதும், நடக்கும்பொழுதும் இருக்கும்பொழுதும், கிடக்கும்பொழுதும், மற்றை எத்தொழிலைச் செய்யும்பொழுதும் மனசை எதிலே பதித்தல் வேண்டும்?

உயிர்க்குயிராகிய சிவபெருமானுடைய திருவடி களிலே மனசைப் பதித்தல் வேண்டும்.

44. மரிக்கும்பொழுது எப்படி மரித்தல் வேண்டும்?

வெளேன்றிலும் பற்று வையாது சிவபெருமானிடத்திலே பற்று வைத்து தமிழ் வேதத்தைக் கேட்டுக்கொண்டும், ஸ்ரீபஞ்சாஸ்ரத்தை உச்சரித்துக் கொண்டும் மரித்தல் வேண்டும்.

திருச்சிற்றம்பலம்

ஐந்தாவது

நித்தியகருமவியல்

45. நாடோறும் நியமமாக எந்த நேரத்திலே நித்திரை விட்டெழுதல் வேண்டும்?

குரியன் உதிக்க ஐந்து நாழிகைக்கு முன்னே நித்திரை விட்டெழுதல் வேண்டும்.

46. நித்திரைவிட்டெழுந்தவுடன் யாது செய்தல் வேண்டும்?

விபூதி தரித்துச் சிவபெருமானைத் தியானித்துத் தோத்திரங் செய்துகொண்டு, பாடங்களைப் படித்தல் வேண்டும்.

மலசலமோசனம்

47. அதற்குப் பின் யாது செய்யத்தக்கது? மலசல மோசனஞ் செய்யத் தக்கது.
48. எவ்விடத்திலே மலசலங் கழித்தல் வேண்டும்? திருக்கோயிலுக்குத் தூரமாய் உள்ள தனியிடத் திலே மலசலங் கழித்தல் வேண்டும்.
49. எவ்விடங்களிலே மலசலங் கழிக்கலாகாது? வழியிலும், குழியிலும், நீர்நிலையிலும், நீர்க் கரையிலும், கோமயம் உள்ள இடத்திலும், சாம்பர் உள்ள இடத்திலும், சுடுகாட்டிலும், பூந்தோட்டத் திலும், மரநிழலிலும், உழுத நிலத்திலும், அறுகம் பூமியிலும், பசுமந்தை நிற்கும் இடத்திலும், புற றிலும், அருவி பாயும் இடத்திலும், மலையிலும் மலசலங் கழிக்கலாகாது.
50. எந்தத் திக்கு முகமாக இருந்துகொண்டு மலசலங் கழித்தல் வேண்டும்? பகலிலே வடிக்கு முகமாகவும், இரவிலே தெற்கு முகமாகவும் இருந்துகொண்டு மலசலங் கழித்தல் வேண்டும்.
51. எப்படிஇருந்து மலசலங் கழித்தல்வேண்டும்? தலையைடுங் காதுகளையும் வஸ்திரத்தினாலே சுற்றி, மூக்கு நுனியைப் பார்த்துக்கொண்டு மௌனமாக இருந்து மலசலங் கழித்தல் வேண்டும்.

சௌசம்

52. மலசலங் கழித்தவுடனே யாது செய்தல் வேண்டும் ?

எழுந்து சலக்கரையை அடைந்து, சலத்துக்கு ஒருசானுக்கு இப்பால் இருந்துகொண்டு சௌசஞ் செய்தல் வேண்டும்.

53. சௌசம் எப்படிச் செய்தல் வேண்டும் ?

மண்ணுஞ் சலமுங் கொண்டு, இடக் கையினுலே குறியில் ஒருதரமும், குதக்தில் ஐந்து தரத்துக்கு மேலும் இடக்கையை இடையிடையே ஓவ்வொரு தரமும், பின்னும் இடக்கையைப் பத்துத்தரமும், இரண்டு கையையுஞ் சேர்த்து ஏழுதரமுஞ் சுத்தி செய்து, சகன்த்தைத் துடைத்து, கால்களை முழங்கால் வரையும், கைகளை முழங்கவரையும் ஓவ்வொரு தரங் கழுவல் வேண்டும்.

54. இப்படிச் செய்த பின் யாது செய்தல் வேண்டும் ?

அவ்விடத்தை விட்டு வேறொரு துறையிலே போய் வாயையும், கண்களையும், நாசியையும், காதுகளையும், கை கால்களில் உள்ள நகங்களையுஞ் சுத்திசெய்து எட்டுத்தரஞ் சலம் வாயிற் கொண்டு இடப்புறத்திலே கொப்பளித்தல் வேண்டும்.

55. வாய் கொப்பளித்தபின் யாது செய்தல் வேண்டும் ?

தலைக் கட்டு இல்லாமல் மூன்றுதரம் ஆசமனஞ் செய்தல் வேண்டும். (ஆசமனம் - உறிஞ்சுதல்.)

56. ஆசமனம் எப்படிச் செய்தல் வேண்டும்?

வலக்கையை விரித்துப் பெருவிரலையுஞ் சிறுவிரலையும் பிரித்துவிட்டு, பெருவிரலடியிற் சார்ந்த உழுந் தயிழ்ந்து சலத்தை ஆசமித்தல் வேண்டும்.

57. சௌசத்துக்குச் சமீபத்திலே சலம் இல்லையானால் யாது செய்தல் வேண்டும்?

பாத்திரத்திலே சலம் மொண்டு ஓரிடத்தில் வைத்துக்கொண்டு மலசலம் கழித்து, சௌசஞ்செய்து விட்டு, பாத்திரத்தைச் சுத்திசெய்து, சலம் மொண்டு வாய் கொப்பளித்து, கால் கழுவல் வேண்டும்.

தந்தசுத்தி

58. சௌசத்துக்குப் பின் யாது செய்யத் தக்கது? தந்த சுத்தி செய்யத் தக்கது.

59. எதனுலே தந்தசுத்தி செய்தல் வேண்டும்? சலத்தினுலே கழுவப்பட்ட பற் கொம்பினு வேனும் இலையினுலேனும் தந்தசுத்தி செய்தல் வேண்டும்.

60. எந்தத் திக்கு முகமாக இருந்து தந்தசுத்தி செய்தல் வேண்டும்?

கிழக்கு முகமாகவேனும், வடக்கு முகமாகவேனும் இருந்துகொண்டு தந்தசுத்தி செய்தல் வேண்டும்.

61. தந்தசுத்தி எப்படிச் செய்தல் வேண்டும்?

பல்லின் புறத்தையும் உள்ளூயுஞ் செவ்வையாகச் சுத்தி செய்து ஒரு கழியை இரண்டாகப் பிளந்து அவைகளினுலே நாக்கை வழித்து இடப்புறத்திலே போட்டு விட்டு, சலம் வாயிற் கொண்டு பன்னிரண்டுதரம்

இடப்புறத்திலே கொப்பளித்து முகத்தையுங் கை
கால்களையுங் கழுவல் வேண்டும்.

62. நின்றுகொண்டாயினும் நடந்துகொண்டா
யினும் போர்த்துக்கொண்டாயினும் தந்த
சுத்தி பண்ணலாமா ?
பண்ணலாகாது.

ஸ்நானம்

63. தந்தசுத்திக்குப் பின் யாது செய்யத்தக்கது?
ஸ்நானஞ் செய்யத்தக்கது.
64. ஸ்நானஞ் செய்யத்தக்க நீர்நி லைகள் யாவை?
ஆறு, ஒடை, குளம், கேணி, மடு முதலியவை
களாம்.
65. ஸ்நானஞ் செய்ய முன் யாது செய்தல்
வேண்டும் ?

கௌபீனத்தைக் கசக்கிப் பிழிந்து தரித்து,
இரண்டு கைகளையுங் கழுவி, வேட்டியைத் தோய்த்து,
அலம்பித் தரித்து, உடம்பைச் சலத்தினாலே கழுவிச்
செவ்வையாகத் தேய்த்துக்கொள்ளல் வேண்டும்.

66. எவ்வளவினதாகிய சலத்திலே இறங்கி
ஸ்நானஞ் செய்தல் வேண்டும் ?

கொப்பூழளவினதாகிய சலத்திலே இறங்கி
ஸ்நானஞ் செய்தல் வேண்டும்.

67. எந்தத் திக்கு முகமாக நின்று ஸ்நானஞ்
செய்தல் வேண்டும் ?

நதியிலேயானால் அதற்கு எதிர்முகமாக நின்றும்,
குளம் முதலியவைகளிலேயானால் கிழக்கு முகமாக
வேணும், வடக்கு முகமாகவேணும் நின்றும் ஸ்நானஞ்
செய்தல் வேண்டும்.

68. சலத்திலே எப்படி முழுகல் வேண்டும் ?

ஆசமனஞ் செய்து, இரண்டு காதுகளையும் இரண்டு பெருவிரல்களினாலும், இரண்டு கண்களையும் இரண்டு சட்டுவிரல்களினாலும், இரண்டு நாசிகளையும் இரண்டு நடுவிரல்களினாலும் முடிக்கொண்டு சிவ பெருமானைச் சிந்தித்து முழுகல் வேண்டும்.

69. இப்படி முழுகினவுடனே யாது செய்தல் வேண்டும் ?

ஆசமனஞ் செய்துகொண்டு, கரையிலே நி, வேட்டியைப் பிழிந்து தலையிலுள்ள சரத்தைத் துவட்டி உடனே நெற்றியில் விழுதி தரித்து, உடம்பிலுள்ள சரத்தைத் துவட்டி, குடுமியை முடிந்து, சரக் கௌபீனத்தைக் களைந்து உலர்ந்த கௌபீனத்தைத் தரித்து, இரண்டு கைகளையுங் கழுவி உலர்ந்த வஸ்திரத்தைத் தரித்துக்கொண்டு, சர வஸ்திரத்தையும் கௌபீனத்தையும் உலரும்படி கொடியிலே போடல் வேண்டும்.

70. சிர ஸ்நானஞ் செய்ய இயலாதவர் யாது செய்தல் வேண்டும் ?

கண்ட ஸ்நானமேனும், கடி ஸ்நானமேனுஞ் செய்தல் வேண்டும்.

71. கண்ட ஸ்நானமாவது யாது ?

சலத்தினாலே கழுத்தின்கீழே கழுவி, கழுவாது எஞ்சிய உடம்பை நனைந்த வஸ்திரத்தினாலே சரம் படும்படி துடைப்பது.

72. கடி ஸ்நானமாவது யாது ?

சலத்தினாலே அரையின் கீழே கழுவி, கழுவாது எஞ்சிய உடம்பை நனைந்த வஸ்திரத்தினாலே சரம் படும்படி துடைப்பது.

அநுட்டானம்

73. ஸ்ரூணத்துக்குப் பின் யாது செய்தல் வேண்டும்?

சுத்தசலங்கொண்டு அநுட்டானம் பண்ணி, பஞ்சாக்ஷர செபஞ்செய்து தோத்திரம் பண்ணல்வேண்டும்.

போசனம்

74. அதற்குப் பின் யாது செய்யத் தக்கது?

போசனஞ்சு செய்யத்தக்கது.

75. போசன பந்திக்கு யோக்கியராவார் யாவர்?

மதுபானமும் மாயிச போசனமும் இல்லாத வராயும் சமசாதியாராயும் ஆசாரம் உடையவராயும் உள்ளவர்.

76. எவர்களிடத்திலே போசனம் பண்ணலாகாது?

தாழ்ந்த சாதியாரிடத்திலும், கள்ளுக் குடிப்பவரிடத்திலும், மாயிசம் புசிப்பவரிடத்திலும், ஆசாரம் இல்லாதவரிடத்திலும் போசனம் பண்ணலாகாது.

77. இவர்கள் காணும்படி போசனம் பண்ணலாமா?

போசனம் பண்ணலாகாது.

78. எவ்வகைப்பட்ட தானத்தில் இருந்து போசனம் பண்ணல் வேண்டும்?

கோமயத்தினாலே மெழுகப்பட்ட தானத்தில் இருந்து போசனம் பண்ணல் வேண்டும்.

79. போசனத்துக்குரிய பாத்திரங்கள் யானவ?

வாழையிலை, பலாவிலை, புன்னையிலை, பலாசிலை, பாதிரியிலை, தாமரையிலை என்பவைகளாம்.

80. போசன பாத்திரங்களை யாது செய்தபின் போடல் வேண்டும்?

சலத்தினுடைய நன்றாக்க கழுவியபின் போடல் வேண்டும்.

81. வாழையிலையை எப்படிப் போடல் வேண்டும்?

தண்டுரியாமல் அதனுடைய அடி வலப்பக்கத்திலே பொருந்தும்படி போடல் வேண்டும்.

82. இலை போட்டபின் யாது செய்தல் வேண்டும்?

அதிலே சலத்தினுடைய புரோக்ஷித்து, வவனம், கறி, அன்னம், பருப்பு, நெய் இவைகளைப் படைத்தல் வேண்டும்.

83. போசனம் யண்ணும்போது எப்படி இருத்தல் வேண்டும்?

வீண் வார்த்தை பேசாமலும், சிரியாமலும், தூங்காமலும், அசையாமலும் கால்களை மடக்கிக் கொண்டு சைவவயாக இருத்தல் வேண்டும்.

84. போசனம் எப்படிப் பண்ணல் வேண்டும்?

அன்னத்திலே பிசையத்தக்க பாகத்தை வலக்கையினுடைய வலப்பக்கத்திலே வேறுகப் பிரித்துப் பருப்பு நெய்யோடு பிசைந்து, சிந்தாமற் புசித்தல் வேண்டும். அதன்பின் சிறிது பாகத்தை முன்போலப் பிரித்து, புளிக்கறியோடாயினும், ரசத்தோடாயினும் பிசைந்து புசித்தல் வேண்டும். அதன்பின் மோரோடு

பிசைந்து புசித்தல் வேண்டும். கறிகளை இடையிடையே தொட்டுக்கொள்ளல் வேண்டும்.

இலையிலும், கையிலும் பற்றறத் துடைத்துப் புசித்தபின் வெந்நீரேனும், தண்ணீரேனும் பானம் பண்ணல் வேண்டும்.

85. போசனம் பண்ணும்போது உமிழ்த் தக்கதை எங்கே உமிழ்தல் வேண்டும்?

இலையின் முற்பக்கத்தை மிதத்தி, அதன் கீழ் உமிழ்தல் வேண்டும்.

86. போசனம் பண்ணும்போது மனதை எதிலே இருத்துதல் வேண்டும்?

சிவபெருமானுடைய திருவடியிலே இருத்துதல் வேண்டும்.

87. போசனம் முடிந்தவுடன் யாது செய்தல் வேண்டும்?

எழுந்து, வீட்டுக்குப் புறத்தே போய், கைகளைக் கழுவி, சலம் வாயிற் கொண்டு பதினாறு தரம் இடப் புறத்திலே கொப்பளித்து, வாயையும் கைகளையும் கால்களையுங் கழுவவேண்டும்.

88. உச்சிட்டத்தை எப்படி அகற்றல் வேண்டும்?

இலையை எடுத்து ஏறிந்துவிட்டு, கை கழுவிக் கொண்டு, உச்சிட்டதானத்தைக் கோமயஞ் சேர்ந்த சலந் தெளித்து, மெழுகி, புறத்தே போய்க் கை கழுவி விட்டு, பின்னும் அந்தத் தானத்திலே சலந் தெளித்து விடல் வேண்டும்.

89. உச்சிட்ட தானத்தை எப்படி மெழுகல் வேண்டும்?

இடையிலே கையை எடாமலும், முன்பு திண்டிய இடத்தைப் பின்பு தீண்டாமலும், புள்ளியில்லாமலும் மெழுகல் வேண்டும்.

பழுத்தல்

90. போசனத்துக்குப் பின் யாது செய்யத்தக்கது? உபாத்தியாயரிடத்திலே கல்வி கற்கத்தக்கது.

இரவிற் செய்யும் கருமம்

91. சூரியன் அஸ்தமிக்கும்போது யாது செய்தல் வேண்டும்?

மலசலை மோசனஞ் செய்து, சௌசமும் ஆசமனமும் பண்ணி, விழுதி தரித்து, சிவபெருமானை வணங்கித் தோத்திரஞ் செய்துகொண்டு, விளக்கிலே பாடங்களைப் படித்தல் வேண்டும்.

92. அதன்பின் யாது செய்தல் வேண்டும்?

போசனஞ் செய்து நூற்றி உலாவிச் சிறிதுநேரஞ் சென்றபின் சயனித்தல் வேண்டும்.

93. எப்படிச் சயனித்தல் வேண்டும்?

சிழக்கேயாயினும், மேற்கேயாயினும், தெற்கேயாயினும் தலைவைத்து, சிவபெருமானைச் சிந்தித்துக்

கொண்டு வலக்கை மேலாகச் சயனித்தல் வேண்டும், வடக்கே தலை வைக்கலாகாது.

94. எப்போது எழுந்துவிடல் வேண்டும்?

சூரியன் உதிக்க ஐந்து நாழிகைக்கு முன்னே எழுந்துவிடல் வேண்டும்.

திருச்சிற்றம்பலம்

ஆரூவது

சிவாலய தீரிசன வியல்

95. சிவபெருமானை வழிபடுதற்கு உரிய முக்கிய ஸ்தானம் யாது?

திருக்கோயில்.

96. திருக்கோயிலுக்கு எப்படிப் போதல் வேண்டும்?

ஸ்நானங்க் செய்து தோய்த்துவார்ந்த வஸ்திரந்தரித்து, விழுதி இட்டுக்கொண்டு போதல் வேண்டும்.

97. திருக்கோயிலுக்குச் சமீபித்தவுடன் யாது செய்தல் வேண்டும்?

தூலிலிங்கமாகிய திருக்கோபுரத்தைத் தரிசித்து, இரண்டு கைகளையுஞ் சிரசிலே குவித்து, சிவநாமங்களை உச்சரித்துக்கொண்டு, உள்ளே போதல் வேண்டும்.

98. திருக்கோயிலினுள்ளே போனவுடன் யாது செய்தல் வேண்டும்? பலிபீடத்துக்கு இப்பால் நமஸ்காரம் பண்ணல் வேண்டும்.
99. கிழக்கு நோக்கிய சந்நிதானத்திலும், மேற்கு நோக்கிய சந்நிதானத்திலும் எந்தத் திக்கிலே தலை வைத்து நமஸ்காரம் பண்ணல் வேண்டும்? வடக்கே தலை வைத்து நமஸ்காரம் பண்ணல் வேண்டும்.
100. தெற்கு நோக்கிய சந்நிதானத்திலும், வடக்கு நோக்கிய சந்நிதானத்திலும் எந்தத் திக்கிலே தலை வைத்து நமஸ்காரம் பண்ணல் வேண்டும்? கிழக்கே தலைவைத்து நமஸ்காரம் பண்ணல் வேண்டும்.
101. எந்தத் திக்குகளிலே கால்நீட்டி நமஸ்காரம் பண்ணலாகாது? கிழக்கிலும், வடக்கிலும் கால்நீட்டி நமஸ்காரம் பண்ணலாகாது.
102. ஆடவர்கள் என்ன நமஸ்காரம் பண்ணல் வேண்டும்? அட்டாங்க நமஸ்காரம் புண்ணல் வேண்டும்.
103. அட்டாங்க நமஸ்காரமாவது யாது? தலை, கையிரண்டு, செவியிரண்டு, மோவாய், புயங்களிரண்டு என்னும் எட்டவயவங்களும் நிலத்திலே பொருந்தும்படி வணங்குதல்.

104. பெண்கள் என்ன நமஸ்காரம் பண்ணல் வேண்டும்?

பஞ்சாங்க நமஸ்காரம் பண்ணல் வேண்டும்.

105. பஞ்சாங்க நமஸ்காரமாவது யாது?

தலை, கையிரண்டு, முழந்தாளிரண்டு என்னும் ஐந்தவயவழும் நிலத்திலே பொருந்தும்படிவணங்குதல்.

106. நமஸ்காரம் எத்தனை தரம் பண்ணல் வேண்டும்?

மூன்று தரமாயினும், ஐந்து தரமாயினும், ஏழு தரமாயினும், ஒன்பது தரமாயினும் பண்ணல்வேண்டும். ஒருதரம் இருதரம் பண்ணுதல் குற்றம்.

107. நமஸ்காரம் யண்ணியபின் யாது செய்தல் வேண்டும்?

பிரதக்ஷினம் பண்ணல் வேண்டும்.

108. எப்படிப் பிரதக்ஷினம் பண்ணல் வேண்டும்?

இரண்டு கைகளையுஞ் சிரசிலேனும் மார்பிலேனுங் குவித்து, சிவநாமங்களை உச்சரித்துக்கொண்டு கால்களை மெல்ல வைத்துப் பிரதக்ஷினம் பண்ணல் வேண்டும்.

109. பிரதக்ஷினம் எத்தனை தரம் பண்ணல் வேண்டும்?

மூன்று தரமாயினும், ஐந்து தரமாயினும், ஏழு தரமாயினும், ஒன்பது தரமாயினும் பண்ணல் வேண்டும்.

110. குவாமி சந்நிதானங்களை எந்த முறையாகத் தரிசனஞ் செய்தல் வேண்டும்?

முன் விக்கினேசுவரரைத் தரிசனஞ் செய்து, பின் சிவலிங்கப் பெருமானையும், உமாதேவியாரையுந் தரிசனஞ் செய்து, விழுதி வாங்கித் தரித்துக்கொண்டு அதன்பின் சபாபதி, தக்ஷிணைமுர்த்தி, சோமாஸ்கந்தர், சந்திரசேகரர், சுப்பிரமணியர் முதலிய மூர்த்திகளைத் தரிசனஞ் செய்தல்வேண்டும்.

111. விக்கினேசுரரைத் தரிசிக்கும்பொழுது யாது செய்தல் வேண்டும்?

முட்டியாகப் பிடித்த இரண்டு கைகளிலூம் நெற்றியிலே மூன்று முறை குட்டி, வலக்காதை இடக் கையினாலும், இடக்காதை வலக்கையினாலும் பிடித்துக் கொண்டு மூன்றுமுறை தாழ்ந்தெழுந்து சூம்பிடல் வேண்டும்.

112. சந்நிதானங்களிலே தரிசனம் பண்ணும் பொழுதெல்லாம் யாது செய்தல்வேண்டும்?

இரண்டு கைகளையுஞ் சிரசிலாயினும் மார்பிலாயினுங் குவித்துக்கொண்டு, மனங் கசிந்துருகத் தோத் திரஞ் செய்தல் வேண்டும்.

113. எந்துக் காலத்தில் குவாமி தரிசனஞ் செய்யலாகாது?

அபிஷேகம், நீவேதனம் முதலியவை நடக்கும் பொழுது தரிசனஞ் செய்யலாகாது.

114. அபிஷேக காலத்திலே பிரதக்ஞன நமஸ் காரங்களும் பண்ணலாகாதா?

அப்பொழுது உட்பிரகாரத்திலே பண்ணலாகாது.

115. துரிசனம் முடிந்தவுடன் யாது செய்தல் வேண்டும்?

சண்டேசரர் சந்நிதியை அடைந்து, கும்பிட்டு, மூன்றுமுறை கைகொட்டி, சிவதுரிசன பலத்தைத் தரும்பொருட்டுப் பிரார்த்தித்தல் வேண்டும்.

116. சண்டேசர துரிசனத்தின்பிள் யாது செய்தல் வேண்டும்?

சிவசந்நிதானத்தை அடைந்து, நமஸ்காரம் பண்ணி இருந்து ஸ்ரீபஞ்சாக்ஷரத்தில் இயன்ற உருச் செபித்துக்கொண்டு எழுந்து வீட்டுக்குப் போதல் வேண்டும்.

117. நித்தியழும் நியமமாக ஆலய துரிசனஞ் செய்ய இயலாத்துவர் யாது செய்தல் வேண்டும்?

சோமவாரம், மங்கலவாரம், சுக்கிரவாரம், பிரதோஷம், பெளர்ணிமை, அமாவாசை, திருவாதிரை, கார்த்திகை, மாசப்பிறப்பு, சூரிய சந்திரகிரகணங்கள், சிவராத்திரி, நவர்தாத்திரி முதலிய புண்ணிய காலங்களிலாயினுந் துரிசனஞ் செய்தல் வேண்டும்.

118. திருக்கோயிலிலே செய்யத்தகாத குற்றங்கள் யாவை?

ஆசாரமில்லாது போதல், கால் கழுவாது போதல், ஏச்சிலுமிழ்தல், மலசலங் கழித்தல், முக்கு

நீர் சிந்துதல், ஆசனத்திருத்தல், சயனித்தல், காலை நீட்டிக்கொண்டிருத்தல், மயிர் கோதி முடித்தல், சூதாடல், பாக்கு வெற்றிலை யுண்டல், சிரசிலே வஸ்திராந் தரித்துக்கொள்ளுதல், தோளிலே உத்தரியம் இட்டுக்கொள்ளுதல், சட்டையிட்டுக்கொள்ளுதல், பாதரக்கூஷ் யிட்டுக்கொள்ளுதல், விக்கிரகத்தைத் தொடுதல், நிருமாவியத்தைக் கடத்தல், நிருமாவியத்தை மிதித்தல், தூபி, துவசத்தம்பம், பலிபீடம், விக்கிரகம் என்னும் இவைகளின் நிழலை மிதித்தல், வீண்வார்த்தை பேசுதல், சிரித்தல், சண்டையிடுதல், விளையாடுதல், சுவாமிக்கும் பலிபீட த்துக்குங் குறுக்கே போதல் முதலானவைகளாம்.

திருச்சிற்றம்பலம்

ஏழாவது
தமிழ்வேத வியல்

119. சைவ சமயிகள் ஒதுவேண்டிய தமிழ் வேதங்கள் எனவை ?
தேவாரம், திருவாசகம் என்னும் இரண்டுமாம்.
120. தேவாரம் செய்தருளினவர் யாவர் ?
திருஞானசம்பந்தமூர்த்திநாயனூர், திருநாவுக்கரசநாயனூர், சந்தர்மூர்த்திநாயனூர் என்னும் மூவர்.
121. திருவாசகம் செய்தருளினவர் யாவர் ?
மாணிக்கவாசக சுவாமிகள்.

122. திருஞானசம்பந்தமூர்த்தி நாயனர் எங்கே திருவவதாரஞ் செய்தருளினர்?

சோழநாட்டிலுள்ள சீர்காழியிலே வைதிகப் பிராமண குலத்திலே திருவவதாரஞ் செய்தருளினர்.

123. திருநாவுக்கரசனாயனர் எங்கே திருவவதாரஞ் செய்தருளினர்?

திருமுனைப்பாடி நாட்டில் உள்ள திருவாளுரிலே வேளாள குலத்திலே திருவவதாரஞ் செய்தருளினர்.

124. சுந்தரமூர்த்திநாயனர் எங்கே திருவவதாரஞ் செய்தருளினர்?

திருமுனைப்பாடி நாட்டில் உள்ள திருநாவலூரிலே சிவப்பிராமண குலத்திலே திருவவதாரஞ் செய்தருளினர்.

125. மாணிக்கவாசக சவாமிகள் எங்கே திருவவதாரஞ் செய்தருளினர்?

பாண்டிய நாட்டிலே உள்ள திருவாதலூரிலே அமாத்தியப் பிராமண குலத்திலே திருவவதாரஞ் செய்தருளினர்.

126. திருஞானசம்பந்தமூர்த்தி நாயனர் முதலிய நாஸ்வரும் எவ்வாறு பெயர் பெறுவார்கள்?

சைவசமய குரவர்கள் எனப் பெயர் பெறுவார்கள்.

127. யாது காரணத்தினால் இவர்கள் சைவ சமய குரவர்கள் எனப் பெயர் பெறுவார்கள்?

பல அற்புதங்களைக் கொண்டு சைவசமயமே மெய்ச்சமயம் என்று தாயித்தபடியினாலே சைவசமய குரவர்கள் எனப் பெயர் பெறுவார்கள்.

128. திருஞானசம்பந்தமூர்த்தி நாயனாரிடத்தில் விளங்கிய அற்புதங்கள் யாவை?

- (1) முன்றும் வயசிலே, உமாதேவியார் கறந்து பொற்கிண்ணத்திலே ஊட்டிய திருமூலைப்பாலை உண்டது.
- (2) சிவபெருமானிடத்திலே போற்றுளமும், முத்துப் பல்லக்கும், முத்துச் சின்னமும், முத்துக் குடையும், முத்துப் பந்தரும், உலவாக்கிளியும், படிக்காக்கம் பெற்றது.
- (3) வேதாரணியத்திலே வேதங்களினாலே பூட்டப் பட்டுத் திருநாவுக்கரச நாயனாருடைய திருப் பதிகத்தினாலே திறக்கப்பட்ட திருக்கதவு அடைக்கப் பாடினது.
- (4) பாலை நிலத்தை நெய்த விலை மாக்கும்படி பாடினது.
- (5) பாண்டியனுக்குக் கூண்டியுஞ் சுரத்தையும் போக்கினது.
- (6) சமணர்களெதிரே தேவாரத் திருவேட்டை அக்கினியிலே போட்டுப் பச்சையாக எடுத்தது.

- (7) வைகை யாற்றிலே திருவேட்டைப் போட்டு எதிரேறும்படி செய்தது.
- (8) புத்தநந்தியடைய தலையிலே இடியிடிக்கச் செய்தது.
- (9) ஆற்றிலே தாழும் அடியார்களும் ஏறிய ஓடத் தைத் திருப்பதிகத்தினாலே கரை சேர்த்தது.
- (10) ஆண் பனைகளைப் பெண் பனைகளாக்கினது.
- (11) விஷத்தினால் இறந்த செட்டியை உயிர்ப்பித்தது.
- (12) விஷத்தினால் இறந்த பெண்ணினுடைய எலும் பைப் பெண்ணாக்கினது.
- (13) தமது திருக்கல்யாணந் துரிசிக்க வந்தவர்கள் எல்லோரையுந் தம்மோடு அக்கினியிலே புகு வித்து முத்தியிலே சேர்த்தது.
129. திருநாவுக்கரசு நாயனுரிடத்தில் விளங்கிய அற்புதங்கள் யாவை?
- (1) சமணர்களாலே ஏழு நாள் சுண்ணம்பறையிலே பூட்டப்பட்டிருந்தும் வேவாது பிழைத்தது.
- (2) சமணர்கள் கொடுத்த நஞ்சு கலந்த பாற் சோற்றை உண்டுஞ் சாவாது பிழைத்தது.
- (3) சமணர்கள் விடுத்த யானையினால் வலஞ்செய்து வணங்கப்பட்டது.

- (4) சமணர்கள் கல்லிலே சேர்த்துக் கட்டிச் சமுத் திரத்திலே இடவும் அக்கல்லே தோணியாகக் கரையேறினது.
- (5) சிவபெருமானிடத்திலே படிக்காசு பெற்றது.
- (6) வேதாரணியத்திலே வேதங்களாலே பூட்டப் பட்ட திருக்கதவு திறக்கப் பாடினது.
- (7) விஷுத்தினால் இறந்த பிராமணப் பிள்ளைய உயிர்ப்பித்தது.
- (8) காசிக்கு அப்பால் ஒரு தடாகத்தினுள்ளே முழுகித் திருவையாற்றில் ஒரு வாவியின் மேலே தோன்றிக் கரை யேறினது.

130. சுந்தரமுர்த்திநாயகுரிடத்தில் விளங்கிய அற்புதங்கள் யாவை?
- (1) செங்கற்கள் பொன்னுகப் பெற்றுக்கொண்டது.
 - (2) சிவபெருமான் கொடுத்தருளிய பன்னீராயிரம் பொன்னை விருத்தாசலத்தில் உள்ள ஆற்றிலே போட்டுத் திருவாரூரில் உள்ள குளத்தில் எடுத்தது.
 - (3) காவேரி யாறு பிரிந்து வீழிவிடச் செய்தது.
 - (4) முதலை விழுங்கிய பிராமணப் பிள்ளையை அம் முதலை வாயினின்றும் அழைத்துக் கொடுத்தது.

- (5) வெள்ளை யானையில் ஏறிக்கொண்டு திருக்கைலா சத்துக்கு எழுந்தருளினது.
131. மாணிக்கவாசக சுவாமிகளிடத்தில் விளங்கிய அற்புதங்கள் யாவை?
- (1) சிவபெருமானே நரியைக் குதிரையாக்கிக் கொண்டு வரும்படிக்கும், மன்சுமந்து அடிபடும் படிக்கும் பெற்றுக்கொண்டது.
 - (2) புத்தர்களைத் தருக்கத்தில் வென்று ஊமைகளாக்கிப் பின் ஊமை தீர்த்துச் சைவர்களாக்கியது.
 - (3) பிறவி தொடுத்து ஊமையாய் இருந்த ஒரு பெண்ணை ஊமை தீர்த்துப் புத்தர்கள் வினாவிய வினாக்களுக்கு விடை சொல்லும்படி செய்தது.
 - (4) தம்முடைய திருவாசகத்தையும் திருக்கோவையாரையும் சிவபெருமானே எழுந்தருளி வந்து எழுதும்படி பெற்றுக்கொண்டது.
 - (5) எல்லாருங் காணக் கணக்சபையினுள்ளே புகுந்து சிவத்தோடு கலந்தது.
132. இந்த அற்புதங்களினாலே பாது விளங்குகின்றது?

சைவ சமயமே மெய்ச் சமயம் என்பது நன்றாக விளங்குகின்றது.

133. தமிழ் வேதம் ஒதுதற்கு யோக்கியர் யாவர்?

மது பானமும் மாமிசபோசனமும் இல்லாதவராய் ஆசாரமுடையவராய் சிவதீசை பெற்றவராய் உள்ளவர்.

134. தமிழ் வேதத்தை எப்படி ஒதல் வேண்டும்?

சுத்தி செய்யப்பட்ட இடத்திலே பீடத்தின் மேலே தமிழ்வேத புத்தகத்தை வைத்து அருச்சித்து நமஸ்காரங் செய்து இருந்துகொண்டு அன்புடனே ஒதல் வேண்டும். புத்தகத்தை நிலத்திலேனும் ஆசனத்திலேனும் படுக்கையிலேனும் மடியிலேனும் வைக்கலாகாது.

135. தமிழ் வேதத்தை அன்புடனே நியமமாக ஒதினவர் யாது பயன் பெறுவர்?

சிவபெருமானுடைய திருவடிக்கீழ்ப் பேரின்பத்தை அநுபவிப்பார்.

திருச்சிற்றம்பலம்

சைவ வினாவிடை முதற்புத்தகம்

முற்றும்பெற்றது.

சிவமயம்

தோத்திரத் திரட்டு

வினாயக்க கடவுள்—விருத்தம்

மண்ணுல கத்தினிற் பிறவி மாசற
 எண்ணிய பொருளெல்லா மெளிதின் முற்றுறக்
 கண்ணுத லுடையதோர் களிற்று மாமுகப்
 பண்ணவன் மலரடி பணிந்து போற்றுவாம், 1

உள்ளமெனுங் கூடத்தி லூக்கமெனுந்
 தறிநிறுவி யுறுதி யாகத்
 தள்ளரிய வன்பென்னுந் தொடர்பூட்டி
 யிடைப்படுத்தித் தறுகட் பாசக்
 கள்ளவினைப் பசுபோருக் கவளமிடக்
 களித்துண்டு கருணை யென்னும்
 வெள்ளமதும் பொழிசித்தி வேழத்தை
 நினைந்துவரு வினைக ஈர்ப்பாம். 2

சிவபெருமான்—விருத்தம்

பூமலர் மிசைவரு புனித ஞதியோர்
 தாமுணர் வரியதோர் தலைமை யெய்தியே
 மாமறை முதற்கொரு வடிவ மாகியோன்
 காமரு செய்யபூங் கழல்கள் போற்றுவாம். 3

பங்கயன் முகுந்தனும் பரமென் றுன்னியே
 தங்களி லிருவருஞ் சமர்செய் துற்றுழி
 அங்கவர் வெருவர வங்கி யாயெழு
 புங்கவன் மலரடி போற்றி செய்குவாம். 4

நாரண னென்னுந் தேவு
 நான்முகத் தவனு முக்கட்
 பூரணன் றுனு மாகிப்
 புவிபடைத் தளித்து மாற்றி

ஆரண முடிவுந் தேரூ
அநாதியா யுயிர்கட் கெல்லாங்
காரண னை மேலோன்
கழவினை கருத்துள் வைப்பாம்.

5

ஏகனே போற்றி யார்க்கும்
ஈசனே போற்றி யம்மை
பாகனே போற்றி மேலாம்
பரஞ்சுட ருருவே போற்றி
மேகமார் களனே போற்றி
விடைமிசை வருவாய் போற்றி
மோகமார் தக்கன் வேள்வி
முடித்திடு முதல்வா போற்றி.

6

அம்புயா சனன்மா லின்னும்
அளப்பருந் திறக்தாய் போற்றி
நம்பனே போற்றி யெங்கள்
நாதனே போற்றி கோதில்
செம்பொனே மணியே போற்றி
சிவபெரு மானே போற்றி
எம்பிரான் போற்றி முக்கண்
இறைவனே போற்றி போற்றி.

7

பொங்கரா வணிக ளாகப்
புனைதரு புனிதா போற்றி
அங்கரா கத்திற் பூதி
அணிந்திடு மாதி போற்றி
வெங்கரர் சலத்தின் வன்றேல்
வியன்புயம் போர்த்தாய் போற்றி
சங்கரா பரமா போற்றி
தாணுவே போற்றி போற்றி.

8

எவ்வெவர் தம்மை யேனும்
யாவரே யெனினும் போற்றின்
அவ்வை ஸிடமாக் கொண்டே
அவர்க்கரு டருவாய் போற்றி

மெய்வரு தெளிவி லுன்னை
 வெளிப்பட வணர்ந்து ளோர்க்குத்
 தெய்வத போக முத்தி
 சிறப்பொடு தருவாய் போற்றி. 9

அம்புய மலர்மே லண்ணல்
 அச்சுத னதி வானேர்
 தம்பத மெமக்கு நல்குந
 தற்பரா வென்றே யாரும்
 நம்புறு பொருட்டால் வேதம்
 நவின்றிட வடைந்தோர்க் கெல்லாம்
 உம்பர்தம் பதழு மீழும்
 உலகுடை முதல்வா போற்றி. 10

வேதநா யகனே போற்றி
 விண்ணவர் தலைவா போற்றி
 மாதோரு பாகா போற்றி
 மறுசம யங்கண் மாளப்
 பேதகஞ் செய்வாய் போற்றி
 பிஞ்ஞுகா போற்றி யான்செய்
 பாதக மனத்துந் தீர்க்கும்
 பராபரா போற்றி போற்றி. 11

யாவையும் படைத்தாய் போற்றி
 யாவையுந் துடைப்பாய் போற்றி
 யாவையு மானுய் போற்றி
 யாவையு மல்லாய் போற்றி
 யாவையு மறிந்தாய் போற்றி
 யாவையு மறந்தாய் போற்றி
 யாவையும் புணர்ந்தாய் போற்றி
 யாவையும் பிரிந்தாய் போற்றி. 12

சரண மங்கையோர் பங்குறை சங்கர சரணஞ்
 சரண மங்கல மாகிய தனிமுதல் சரணஞ்
 சரண மந்திர வடிவமாஞ் சதாசிவ சரணஞ்
 சரண மும்பர்க ணையக பசுபதி சரணம். 13

கட்டளைக்கலித்துறை

கல்லாப் பிழையுங் கருதாப்
 பிழையுங் கசிந்துருகி
 நில்லாப் பிழையும் நினையாப்
 பிழையுநின் ணைந்தெழுத்தைச்
 சொல்லாப் பிழையுந் துடியாப்
 பிழையுந் தொழாப்பிழையும்
 எல்லாப் பிழையும் பொறுத்தரு
 ளாய்கச்சி யேகம்பனே.

14

சொல்லால் வருங்குற்றஞ் சிந்தனை
 யால்வருந் தோடஞ்செய்த
 பொல்லாத தீவினை பார்வையிற்
 பாவங்கள் புண்ணியநூல்
 அல்லாத கேள்வியைக் கேட்டிடுந்
 தீங்குக ளாயவுமற்
 ரெல்லாப் பிழையும் பொறுத்தரு
 ளாய்கச்சி ஏகம்பனே.

15

கொல்லாமற் கொன்றதைத் தின்னுமற்
 குத்திரங் கோள்களவு
 கல்லாமற் கைதவ ரோடினங்
 காமற் கனவிலும்பொய்
 சொல்லாமற் சொற்களைக் கேளாமற்
 ரேஞ்கையர் மாயையிலே
 செல்லாமற் செல்வந் தருவாய்
 சிதம்பர தேசிகனே.

16

உமாதேவியார்

விருத்தம்

செறிதரு முயிர்தொறுந் திகழ்ந்து மன்னிய
 மறுவறு மரணிட மரபின் மேவியே
 அறுவகை நெறிகளும் பிறவ மாக்கிய
 இறைவிதன் மலரடி இறைஞ்சி யேத்துவாம்.

17

கட்டளைக் கலித்துறை
 மனிதருந் தேவரு மாயா
 முனிவரும் வந்துசென்னி
 குனிதருஞ் சேவடிக் கோமள
 மேகொன்றை வார்சடைமேற்
 பனிதருந் திங்களும் பாம்பும்
 பகிரதி யும்படைத்த
 புனிதரு நீயுமென் புந்தியெந்
 நாளும் பொருந்துகவே.

18

நின்று மிருந்துங் கிடந்து
 நடந்து நினைப்பதுண்ணை
 என்றும் வணங்குவ துன்மலர்த்
 தாளெழு தாமரையின்
 ஒன்று மரும்பொரு ளேயரு
 லேயுமை யேயிமயத்
 தன்றும் பிறந்தவ ளேயழி
 யாமுத்தி யானந்தமே.

19

கண்ணிய துன்புகழ் கற்பதுன்
 ஞமங் கசிந்துபத்தி
 பண்ணிய துன்னிரு பாதாம்
 புயத்திற் பகவிரவா
 நண்ணிய துன்னை நயந்தோ
 ரவையத்து நான்முன்செய்த
 புண்ணிய மேதென்னம் மேபுவி
 யேழையும் பூத்தவளே..

20

வவ்விய பாகத் திறைவரு
 நீயு மகிழ்ந்திருக்குஞ்
 செவ்விய முங்க டிருமணக்
 கோலமுஞ் சிந்தையுள்ளே
 அவ்வியந் தீர்த்தென்னை யாண்டபொற்
 பாதமு மாகிவந்து
 வெவ்விய காலனென் மேல்வரும்
 போது வெளிநிற்கவே.

21

கொள்ளேன் மனத்தினின் கோலமல்
 லாதன்பர் கூட்டந்தன்னை
 விள்ளேன் பரசம யம்விரும்
 பேன்வியன் மூவுலகுக்
 குள்ளே யனைத்தினுக் கும்புறம்
 பேயுள்ளத் தேவிளைந்த
 கள்ளே களிக்குங் களியே
 யளியவென் கண்மணியே.

22

மணியே மணியி ஞேளியே
 யொளிரு மணிபுளைந்த
 அணியே யணியு மணிக்கழு
 கேயனு காதவர்க்குப்
 பிணியே பிணிக்கு மருந்தே
 யமரர் பெருவிருந்தே
 பணியே ஞேருவரை நின்பத்ம
 பாதம் பணிந்தபின்னே.

23

பின்னே திரிந்துன் னடியாரைப்
 பேணிப் பிறப்பறுக்க
 முன்னே தவங்கண் முயன்றுவொண்
 டேன்முதன் மூவருக்கும்
 அன்னே யுலகுக் கபிராமி
 யென்னு மருமருந்தே
 என்னே யினியுன்னை யான்மற
 வாமனின் ரேத்துவனே.

24

சொல்லும் பொருளு மெநநட
 மாடுந் துணைவருடன்
 புல்லும் பரிமளப் பூங்கொடி
 யேநின் புதுமலர்த்தாள்
 அல்லும் பகலுந் தொழுமவர்க்
 கேயழி யாவர்களு்
 செல்லுந் தவநெறி யுஞ்சிவ
 வோகமுஞ் சித்திக்குமே.

25

சபாபதி — விருத்தம்

உலகெ லாமுணர்ந் தோதற் கரியவன்
நிலவு லாவிய நீர்மலி வேணியன்
அவகில் சோதிய னம்பலத் தாடுவான்
மலர்சி ஸம்படி வாழ்த்தி வணங்குவாம்.

26

வையகமின் புறநின்ற
மருமலிபொற் பதம்போற்ற
கையவரு நிலைபோற்றி
கருணைமுக மலர்போற்றி
மெய்யிலகு மொளிபோற்றி
விரவியெனை யெடுத்தாண்ட
செய்யதிரு வடிபோற்றி
திருச்சிற்றம் பலம்போற்றி.

27

சிவகாமியம்மை — விருத்தம்
மன்றின்மணி விளக்கெனலா
மருவுமுக நகைபோற்றி
ஒன்றியமங் கலநாணி
ஞேளிபோற்றி யுலகும்பர்
சென்றுதொழ் வருள்சுரக்குஞ்
சிவகாம சுந்தரிதன்
நின்றதிரு நிலைபோற்றி
நிலவுதிரு வடிபோற்றி.

28

தக்கினுழுர்த்தி — விருத்தம்
கல்லாலின் புடையமர்ந்து நான்மறையா
றங்கமுதற் கற்ற கேள்வி
வல்லார்க ஞைல்வருக்கும் வாக்கிறந்த
பூரணமாய் மறைக்கப் பாலாய்

எல்லாமா யல்லதுமா யிருந்ததனை
யிருந்தபடி யிருந்துகாட்டிச்
சொல்லாமற் சொன்னவரை நினையாம
நினைந்துபவத் தொடக்கை வெல்வாம். 29

வெரவக் கடவுள் — விருத்தம்

பரமண மதித்திடாப் பங்க யாசனன்
ஒருதலை கிள்ளியே யொழிந்த வானவர்
கருதியு மகந்தையுங் கொண்டு தண்டமுன்
புரிதரு வடுகளைப் போற்றி செய்குவாம். 30

வீரபத்திரக்கடவுள் — விருத்தம்

அடைந்தவி யுண்டிடு மமரர் யாவரும்
முடிந்திட வெருவியே முனிவர் வேதியர்
உடைந்திட மாமக மொடியத் தக்களைத்
தடிந்திடு சேவகன் சரணம் போற்றுவாம். 31

சுப்பிரமணியக் கடவுள் — விருத்தம்

முவிரு முகங்கள் போற்றி
முகம்பொழி கருணை போற்றி
ஏவருந் துதிக்க நின்ற
வீராறுதோள் போற்றி காஞ்சி
மாவடி வைக்குஞ் செவ்வேண்
மலரடி போற்றி யன்னுன்
சேவலு மயிலும் போற்றி
திருக்கைவேல் போற்றி போற்றி. 32

அருவமு முருவு மாகி
அனுதியாய்ப் பலவா யொன்றுய்ப்
பிரமமாய் நின்ற சோதிப்
பிழம்பதோர் மேளி யாகக்
கருணைகூர் முகங்க ஓரூறுங்
கரங்கள்பன் னிரங்குங் கொண்டே
ஒருதிரு முருகன் வந்தாங்
குதித்தன னுலக முய்ய. 33

முழுமதி யன்ன வாறு
 முகங்களு முந்நான் காகும்
 விழிகளி னருளும் வேலும்
 வேறுள படையின் சிரும்
 அழகிய கரமீ ராறும்
 அணிமணித் தண்டை யார்க்குஞ்
 செழுமல ரடியுங் கண்டான்
 அவன்றவஞ் செப்பற் பாற்றே.

34

முண்டக மலர்ந்த தண்ன
 மூவிரு முகமுங் கண்ணுங்
 குண்டல நிரையுஞ் செம்பொன்
 மவுலியுங் கோல மார்பும்
 எண்டரு கரமீ ராறும்
 இலங்கேழிற் படைகள் யாவுந்
 தண்டையுஞ் சிலம்பு மார்க்குஞ்
 சரணமுந் தெரியக் கண்டான்,

35

வீறு கேதனம் வச்சிர மங்குசம் விசிகம்
 மாறி லாதவே லபயமே வலமிடம் வரதம்
 ஏறு பங்கய மனிமழுத் தண்டுவில் லிசைந்த
 ஆறி ரண்டுகை யறுமுகங் கொண்டுவே ளடைந்தான்.

36

எங்க ணும்பணி வதனங்க ளங்கணும் விழிகள்
 எங்க ணுந்திருக் கேள்விக ளங்கணுங் கரங்கள்
 எங்க ணுந்திருக் கழலடி யெங்கணும் வடிவம்
 எங்க ணுஞ்செறிந் தருள்செயு மறுமுகத் திறைக்கே,

மூவர்கண் முதல்வன் வந்தான்
 முக்கணைன் குமரன் வந்தான்
 மேவலர் மடங்கல் வந்தான்
 வேற்படை வீரன் வந்தான்
 ஏவருந் தெரித ரேற்றூ
 திருந்திடு மொருவன் வந்தான்
 தேவர்க் டேவன் வந்தான்
 என்றன சின்ன மெல்லாம்.

38

கந்தநம வைந்துமுகர் தந்தமுரு
 கேசநம கங்கை யுமைதன்
 மைந்தநம பன்னிரு புயத்தநம
 நீபமலர் மாலை புனையுந்
 தந்தைநம வாறுமுக வாதிநம
 சோதிநம தற்பர மதாம்
 எந்தைநம வென்றுமிளை யோய்நம
 குமாரநம வென்று தொழுதார்.

39

விரிஞ்சன்மா றேவ ராஹும்
 வெலற்கரும் விறலோ னகிப்
 பெருஞ்சுரர் பதமும் வேத
 வொழுக்கமும் பிறவு மாற்றி
 அருஞ்சிறை யவர்க்குச் செய்த
 அவுணர்கோ னவி கொள்வான்
 பரஞ்சுட ருருவாய் வந்த
 குமரனைப் பணிதல் செய்வாம்.

40

மாயையின் வலியோ னகி
 மால்முத லோரை வென்றே
 ஆயிரத் தோரெட் டண்டம்
 அரசசெய் துக்நாற் றெட்டுக்
 காயம் தழிவின் ரூகிக்
 கடவுளர்க் கலக்கண் செய்த
 தியகுர் முதலைச் செற்ற
 குமரன்றுள் சென்னி வைப்பாம்.

41

ஆறுமா முக்ப்பிரா னன்றி யிவ்விடை
 வேக்ரூகு துணையிலை மெய்ம்மை யீதெனத்
 தேறின னவனடி சிந்தை செய்தனன்
 மாற்றி யருவிநீர் வழியுங் கண்ணினுண்.

42

நண்ணினர்க் கினியா யோலம்
 ஞானநா யகனே யோலம்
 பண்ணவர்க் கிறையே யோலம்
 பரஞ்சுடர் முதலே யோலம்

என்னுதற் கரியா யோலம்
யாவையும் படைத்தா யோலங்
கண்ணுதற் பெருமா னல்குங்
கடவுளே யோல மோலம்.

43

தேவர்க் டேவே யோலஞ்
சிறந்தசிற் பரனே யோலம்
மேவலர்க் கிடியே யோலம்
வேற்படை விமலா வோலம்
பாவலர்க் கெளியா யோலம்
பன்னிரு புயத்தா யோலம்
மூவரு மாகி நின்ற
மூர்த்தியே யோல மோலம்.

44

புன்னெறி யதனிற் செல்லும்
போக்கினை விலக்கி மேலாம்
நன்னெறி யொழுகச் செய்து
நவையறு காட்சி நல்கி
என்னையு மடிய ஞக்கி
யிருவினை நீக்கி யாண்ட
பன்னிரு தடந்தோள் வள்ளல்
பாதபங் கயங்கள் போற்றி.

45

துய்யதோர் மறைக ளாலுந்
துதித்திடற் கரிய செவ்வேள்
செய்யபே ரடிகள் வாழ்க
சேவலும் மயிலும் வாழ்க
வெய்யகுர் மார்பு கீண்ட
வேற்படை வாழ்க வண்ணுன்
பொய்யில்சீ ரடியார் வாழ்க
வாழ்கவிப் புவுள மெல்லாம்.

46

ஆறிரு தடந்தோள் வாழ்க
அறுமுகம் வாழ்க வெற்பைக்
கூறுசெய் தனிவேல் வாழ்க
குக்குடம் வாழ்கச் செவ்வேள்

தோத்திரத் திரட்டு

41

ஏறிய மஞ்ஞெ வாழ்க
யானைதன் னணங்கு வாழ்க
மாறிலா வள்ளி வாழ்க
வாழ்கசீ ரதியா ரெல்லாம்.

47

வெள்பா

குன்ற மெறிந்தாய் குரைகடவிற் குர்த்திந்தாய்
புன்றலைய பூதப் பொருப்படையாய் — என்றும்
இனையா யழகியா யேறார்ந்தா னேறே
உனையாயென் னுள்ளத் துறை.

48

குன்ற மெறிந்ததுவும் குன்றப்போர் செய்ததுவும்
அன்றங் கமரரிடர் தீர்த்ததுவும் — இன்றென்னைக்
கைவிடா நின்றதுவுங் கற்பொதும்பிற் காத்ததுவும்
மெய்விடா வீரன்கை வெல்.

49

வீரவே ரூரைவேல் விண்ணேர் சிறைமீட்ட
தீரவேல் செவ்வே டிருக்கைவேல் — வாரி
குளித்தவேல் கொற்றவேல் குர்மார்புங் குன்றுந்
துனைத்தவே லுண்டே துனை.

50

இன்ன மொருகா லெனதிடும்பைக் குன்றுக்குக்
கொன்னவில்வேற் குர்த்திந்த கொற்றவா — முன்னம்
பனிவேய் நெடுங்குன்றம் பட்டுகுவத் தொட்ட
தனிவேலை வாங்கத் தகும்.

51

உன்னை யொழிய வொருவரையும் நம்புகிலேன்
பின்னை யொருவரையான் பின்செல்லேன் — பன்னிருக்கக்
கோலப்பா வானேர் கொடியவினை தீர்த்தருளும்
வேலய்பா செந்திவாழ் வே.

52

அஞ்சமுகந் தோன்றி லாறுமுகந் தோன்றும்
வெஞ்சமரந் தோன்றில் வேல்தோன்றும் — நெஞ்சில்
ஒருகா னினைக்கி லிருகாலுந் தோன்றும்
முருகாவென் ஞேதுவார் முன்.

53

முருகனே செந்தி முதல்வனே மாயோன்
மருகனே யீசன் மகனே - ஒருக்கமுகன்
றம்பியே நின்னுடைய தண்டைக்கா லெப்பொழுதும்
நம்பியே கைதொழுவே னன்.

54

கட்டளைக்கலித்துறை

திருவடி யுந்தண்ட யுஞ்சிலம்
புஞ்சிலம் பூருவப்
பொருவடி வேஹுங் கடம்புந்
தடம்புய மாறிரண்டும்
மருவடி வான் வதனங்க
ளாறு மலர்க்கண்களும்
குருவடி வாய்வந்தென் னுள்ளங்
குளிரக் குதிகொண்டவே.

55

செங்கே மூடுத்த சினவடி
வேஹுந் திருமுகமும்
பங்கே நிரைத்தகற் பன்னிரு
தோரும் பதுமமலர்க்
கொங்கே தரளஞ் சொரியுஞ்செங்
கோடைக் குமரனென
எங்கே நினைப்பினு மங்கேயென்
முன்வந் தெதிர்நிற்பனே.

56

குலம் பிடித்தெம் பாசஞ்
சுழற்றித் தொடர்ந்துவருங்
காலன் றனக்கொரு காலுமஞ்
சேந்கடன் ஸீதெழுந்த
ஆலங் குடித்த பெருமான்
குமார னறுமுகவன்
வேஹுந் திருக்கையு முண்டே
நமக்கொரு மெய்த்துணையே.

57

நாளென் செயும்வினை தாளென்
 செயுமெனை நாடிவந்த
 கோளென் செயுங்கொடுங் கூற்றேன்
 செயுங்கும் ரேசரிரு
 தாளூஞ் சிலம்புஞ் சதங்கையுந்
 தண்டையுஞ் சண்முகமுந்
 தோளூங் கடம்பு மெனக்குமுன்
 னேவந்து தோன்றியினே.

58

வெட்டுங் கடாமிசைத் தோன்றும்வெங்
 கூற்றென் விடுங்கயிற்றூற்
 கட்டும் பொழுது விடுவிக்க
 வேண்டுங் கராசலங்கள்
 எட்டுங் குலகிரி யெட்டும்விட
 டோடவெட் டாதவெளி
 மட்டும் புதைய விரிக்குங்
 கலாப மழுரத்தனே.

59

விழிக்குத் துணைதிரு மென்மலர்ப்
 பாதங்கள் மெய்ம்மைகுன்று
 மொழிக்குத் துணைமுரு காவெனு
 நாமங்கண் முன்புசெய்த
 பழிக்குத் துணையவன் பன்னிரு
 தோளும் பயந்ததனி
 வழிக்குத் துணைவடி வேலுஞ்செங்
 கோடன் மழுரமுமே.

60

சேந்தனைக் கந்தனைச் செங்கோட்டு
 வெற்பனைச் செஞ்சுடர்வேல்
 வேந்தனைச் செந்தமிழ் நூல்விரித்
 தோனை விளங்குவள்ளி
 காந்தனைக் கந்தக் கடம்பனைக்
 கார்மயில் வாகனனைச்
 சாந்துணைப் போது மறவா
 தவர்க்கொரு தாழ்வில்லையே.

61

குமரா சரணங்கு சரணமென்
 றண்டர் குழாந்துதிக்கும்
 அமரா வதியிற் பெருமா
 டிருமுக மாறுங்கண்ட
 தமராகி வைகுந் தனியான
 ஞான தபோதனர்க்கிங்
 கெமராசன் விட்ட கடையேடு
 வந்தினி யென்செயுமே.

62

மாலோன் மருகனை மன்றுடி
 மெந்தனை வானவர்க்கு
 மேலான தேவனை மெய்ஞ்ஞான
 தெய்வத்தை மேதினியிற்
 சேலார் வயற்பொழிற் செங்கோ
 டனைச்சென்று கண்டுதொழி
 நாலா யிரங்கன் படைத்தில
 ணேயந்த நான்முகனே.

63

திருநந்திதேவர்

விருத்தம்

ஐயிரு பூராணநூ லமலற் கோதியுஞ்
 செய்யபன் மறைகனந் தெரிந்து மாயையான்
 மெய்யறு குழ்புகல் வியாத ணீட்டிய
 கையடு நந்திதன் கழல்கள் போற்றுவாம்.

64

திருஞானசம்பந்தமூர்த்தி னாயனுர்

விருத்தம்

பண்டைவஸ் விளையினந் பாடு டுத்துழல்
 குண்டரை வென்றுமுன் கூடல் வைகியே
 வெண்டிரு நீற்றெருளி விளங்கச் செய்திடு
 தல்லடமிழ் விரகன்மெய்த் தாள்கள் போற்றுவாம்.

65

தோத்திரத் திரட்டு

45

திருநாவுக்கரசு னாயனுர்

விருத்தம்

பொய்யிறை நூல்சில புகலுந் தீயமண்
 கையர்கள் பினித்துமுன் கடல கத்திடு
 வெய்யகற் ரேணியாய் மிதப்ப மேற்படு
 துய்யகொல் லரசர்தா டொழுது போற்றுவாம்.

66

சுந்தரமுர்த்தி னாயனுர்

விருத்தம்

வறந்திடு பொய்க்கமுன் னிரம்ப மற்றவன்
 உறைந்திடு முதலைவந் துதிப்ப வன்னதால்
 இறந்திடு மகன்வளர்ந் தெய்தப் பாடலோன்
 நறைந்திடு சுந்தர னடிகள் போற்றுவாம்.

67

மாணிக்கவாசக சுவாமிகள்

விருத்தம்

கந்தமொ டுயிர்படுங் கணபங் கம்மெனச்
 சிந்தைகொள் சாக்கியர் தியங்க மூகராய்
 முந்தொரு முகையை மொழிவித் தெந்தைபால்
 வந்திடு மடிகளை வணக்கஞ் செய்குவாம்.

68

அறுபத்துமூவர்

விருத்தம்

தத்து முதெயின் மூன்றுந் தழுவெழு
 முத்து முரன் முகிழ்த்த நிராமய
 சித்து மூர்த்திதன் ரூவிளை சேரறு
 பத்து மூவர் பதமலர் போற்றுவாம்.

69

சண்டேகர்

விருத்தம்

மனுதிகளுக் கெட்டாத பரமா னந்த

வாழ்வினையங் கோரிலிங்க மணலாற் கூப்பித்
 தனுதிதயந் தனினின்றுந் தாபித் தான்பால்
 தழைத்தவன்பா லாட்டவந்து தடுக்கத் தாதை
 எனுதவன்ற னிருபதமு மழுவாற் றுண்டித்
 திகழ்ந்தவனைப் பரபதத்து விருத்தித் தானும்
 பினுகியரு ளடைந்தவிறச் சண்டே சன்றுள்
 பிரசமல ரிறைத் திறைஞ்சிப் பரசு வாமே. 70

சாஸ்வதி

விருத்தம்

தாவறு முலகெலாந் தந்த நான்முகத்
 தேவுதன் றஜைவியாய்ச் செறிந்த பல்லுயிர்
 நாவுதொ றிருந்திடு நலங்கொள் வாணிதன்
 பூவடி முடிமிசைப் புனைந்து போற்றவாம். 71

சேக்கிழார் நாயனுர்

விருத்தம்

தூக்கு சீர்த்திருத் தொண்டத் தொகைவிரி
 வாக்கி னற்சொல்ல வல்ல பிராணெங்கள்
 பாக்கி யப்பய னப்பதி குன்றைவாழ்
 சேக்கி மானடி செண்ணியி ருத்துவாம். 72

திருச்சிற்றம்பலம்

தோத்திரத் திரட்டு முற்றுப்பெற்றது.



சன்னுகம் :
திருமகள் அழுத்தகம்